

Ýaman söz we ýagşy söz

Category: Goşgular, Kitapcy, Sözler

написано kitapcy | 22 январа, 2025

Ýaman söz we ýagşy söz ÝAMAN SÖZ WE ÝAGŞY SÖZ

I.

Bir ýaman söz çykdy zybandan,
Ýagşa degdi, ot oklandy kalbyna.
Entiredi, köz basyldy dabanna,
Gitdi, ýaman sözem gitdi oň bile.

Beýlekem öz ýolun eýledi dowam,
Hiç zat diýmedik deý, keýpi çag örän.
Megerem, görmändir hiç hili zowal,
Hiç haçan, hiç kimden, dogulyp-döräp.

Hemme ýerde ol ýaman söz ýagşyny
Ýanap gezdi, kölgesi deý galmady.
Wah, neresse, gujaklan deý wagşyny,
Şol söz bilen ýatdy, turdy, bolmady.

Dalak deý ýapyşyp, ornan ýüregne,
Ahyr baryp bile girdi mazara..
Söz eýesi çepbe çeýnäp çöregni,.
Ýaşap ýör, hiç bir zat däl oň azarna.

Gursagyňda ýaman sözleň köki bar,
Ol kökdenem ýaman tohum köpelyär.

II.

Bir ýagşy söz çykdy ýagşy zybandan,
Dertlä degdi, melhem düşdi kalbyna.
Gurbatlanyp, ýeňläp gitdi dabany,
Ýagşy sözem bile gitdi oň bile.

Beýlekem öz ýolun eýledi dowam,

O dertliň halyna gynanyp soňam,
Ol özüne berdi şeýle bir sowal:
“Heý, nepiň, degmezmi birine seniň?!”.

Ol ýagşy söz boldy dertliň söýdügi,
Göwnün galkyndyrdy, ýeňletdi ýükün.
Bile ýatdy, bile turdy, şeýdibem,
Soguryp taşlady derdiniň kökүн.

Ýagşy sözüň, eýesini soraglap,
Gözleginde gezyär dertden saban.
Ynsan kalbyn, adam göwnün goraglap,
Hemişe hoş sözler eçilsin zyban.

Näzik ANNATYÝEWA. Goşgular